

IR-RIH TAL-BIDLA

Kien l-aħħar *mass meeting* qabel l-elezzjoni u l-entuzjażmu ma setax ikun agbar. Malta kienet borma dbaqbaq. U l-partit riet folla enormi. Fid-Dar Ċentrali, hdejn l-magna tal-kafè quddiem l-kamra tal-aħbarijiet, kien hemm min tkellem dwar l-akbar folla li qatt rat Malta. U l-każini kollha organizzaw l-*privates* lejn l-Furjana. U fil-każin ta' Sannat ttiehdet id-deċiżjoni, bl-approvazzjoni unanima tal-membri tal-kumitat distrettwali, li l-Għawċin jikru vapur tal-Gozo Channel għalihom biss, biex mix-Xatt jehodhom Sa Maison. U kelma kienet. Krewh.

U Jason kien l-ewwel wiehed fuq l-vapur. Baqa' tiela' fuq, sap post komdu fuq *dinghy* gris magħluq u iċċassa lejn Mgarr Hotel. Kellu qalbu tħabbad. Imma min l-marelli ma kellux?

Tal-Lejber ma krewx vapur u n-nies tagħhom telghu ma' vapur normali nofs siegħa qabel telaq tan-Nazzjonalisti. U n-nisa Nazzjonalisti tghidx kemm kixfu snienhom meta rawhom jirgbu l-vapur mat-turisti Ġermaniżi. Kienu gburin li krew vapur għalihom. B'kollox kienu gburin. U l-vapur beda jimtela u n-nies, kollha bnadar u mkatar, telghu fuq nett halli jidhru mill-belveder tal-Qala u minn quddiem l-Grand Hotel u mit-triq taz-Żewwieqa. U beda d-daqq tal-hornijiet, l-bnadar gġebbd mar-riħ, u kien hemm min tqanqal u holoq precedent riskjus meta offra *Lager* lil kull min kien hemm madwaru.

Jason ħares lejn l-arloċċ. Xtaq ikisser l-ħġieġa u jdawwar l-minutiera bl-addoċċ. "Ejja ħa mmorru!"

U fi triqthom lejn Sa Maison jilmħu l-*carcades* sejr in lejn l-Furjana. Ix-Xatt Tas-Sliema kien miżgħut karożzi u trakkijiet bi tfajliet żbiegħ joqomsu fuqhom. U dawk li kienu hdejn x-Xalè raw l-vapur tal-Għawdxin u għarfu l-bnadar tal-partit. U żdied t-tixjir tal-idejn, l-għajjat, "L-lami the gozitans how many!", u t-twerżiq mżarżar tan-nisa u tal-hornijiet.

U fl-aħħar waslu Sa Maison u kulhadd niżel fil-garaxx tal-vapur. Kien hemm folla sabiħa. Kwazi kwazi impressjonanti. Jason ġera għal hdejn l-bieba biex ikun l-ewwel wiehed li jinżel minn fuq l-vapur.

“Ċempel! Ċempel! Ghidilhom jibagħtu *cameraman*. Haffef. Ha jaraw illejla l-Ghawdxin fejn huma!” qal xi hadd lil wiehed li donnu kien qed jorganizza kolloxx hu.

U għalkemm s-shana u r-riħa tinten ta’ baqar, mogħos u gniedes fil-garaxx tal-vapur bdiet tagħmel tagħha, l-bieba tal-vapur ma niżliċċ. Ghax kienu qed jistennew lil tal-*camera* jinżel fejn isorgi l-vapur biex jiġbet x-xena għall-aħbarijiet ta’ filgħaxija. U reggħu ċemplu.

“Suppost ġej! Qal li ġej!”

“Nistennewh.”

U Jason ħares lejn l-arloċċ u ġibet waħda minn taħt l-ilsien. Imma wara ftit minuti l-folla ma ssaportieċ iżjed r-riħa tal-annimali u kellhom iniżżlu l-bieba. U meta ma raw l-ebda *camera* quddiemhom, dawk li kienu fuq quddiem nehhew l-ħarsa niffieda u qalbiena a la La Vallette – imhejjija apposta għall-aħbarijiet tat-tmienja – u flokha libsu waħda diżappuntanti. Ghax kienu għamlu ħilithom biex ikun hemm folla kbira. U issa ma kien se jaraha ħadt. U x’sens fiha ttella’ n-nies għall-*meeting* jekk ma jidhrux fuq t-televisin?

“Imma kemm aħna ħmir,” qal xi hadd.

“Insawtu lilna nfusna, Marija Madonna.”

“Hasra,” qal l-iżjed wiehed meqjuż.

“Ma tarax l-*meeting* tal-Hadd li għadda! Folla daqs Kristu u fuq n-Net ġabu biss l-ewwel għaxar ringieli. Li ma kinux ħmir.”

“Dak apposta,” qallu l-meqjuż.

“Apposta?”

“Mela! Dik strategija!”

Jason niżel r-rampa sparat u ġera t-telgħa kollha sa ma wasal quddiem l-Kurja b’nifsu maqtuġħ. Qabes d-*depot*, dar l-kantuniera u jara l-Fosos ġa vgat bin-nies. S-soltu kien jiddeffes sa ma jasal eżatt quddiem l-palk – fejn ikun hemm l-iżjed nies entużjasti.

Imma dakinhar ma kellux f'moħħu li jibqa' diehel taħt l-palk – li għal xi raġuni għamluh iħares lejn l-knisja u mhux, bħas-soltu, bil-kontra. Ġibet lejn l-knisja. U hu u sejjer jinstema' l-hoss ta' helikopter u jidher wiehed itir fil-qrib.

“Dak Sant. Dak Sant! Żgur. Dak Sant,” bdew jgħidu n-nies.

“Dak sejjer Ta' Qali u qallu jgħaddih minn hawn ha jara kemm għandna nies.”

“Żgur li hu.”

U nofs n-nies għollew idhom fis-sema qishom f'pittura ta' Delacroix u qatgħuha għal darba tnejn. U wiehed qisu kamikaže, bi flixxun tal-Ħenikin taħt abtu u bi tnejn oħra miżmuma b'roġħda wara ċ-ċinturin, infexx f'litanija insulti u ftit żgħażaġħ madwaru għamlulu l-wisa' għax beżgħu li l-kamikaže jlesti t-talp u jimtlew tilja Ħenikin zul minn hemm.

Jason heles mir-rassa, xedd tbissima u tela' fuq z-zuntier tal-knisja. Bdew d-diskorsi. U malli kien qed jitkellem de Marco, minn fuq s-swar tal-Belt giet buffura riħ li qajmet ġisem kulhadd xewk xewk. U anke lil de Marco donnha hażdet.

“Dan hu r-riħ tal-bidla!” qal b'vuċi soda u l-folla approvat b'għajjat u ċapċip.

“Dan hu r-riħ tal-bidla,” reġa' minn fuq l-palk u dwew l-ħornijiet.

U wara kolonna ħoxna, fuq z-zuntier tal-knisja, Jason bies bewsa twila lil Angelique, Laburista minn Ħaż-Żabbar li lil ommha qaltilha li sejra Ta' Qali u minflok qabdet tal-linja u waqfet l-Furjana.

U r-riħ tal-bidla, dak l-ħin, Jason u Angelique ma hassewhx.

Adattata minn bloggata ta' Pierre J. Mejlak <http://www.pierrejmejlak.com>